

समाचार

## बदलते कोरबा – संवरते कोरबा की एक और निशानी है कोरबा रायफल शूटिंग रेंज – उद्योग मंत्री

(उद्योग मंत्री श्री लखनलाल देवांगन एवं महापौर श्रीमती संजूदेवी राजपूत ने स्टेडियम के पीछे निगम द्वारा स्थापित कोरबा रायफल शूटिंग रेंज का किया शुभारंभ )

( सभापति श्री नूतन सिंह ठाकुर, आयुक्त श्री आशुतोष पाण्डेय, वरिष्ठ पार्षद श्री नरेन्द्र देवांगन सहित निगम के पार्षदों, जनप्रतिनिधियों व विभिन्न खेल संघ के पदाधिकारियों की रही गौरवपूर्ण उपस्थिति )



कोरबा 19 अप्रैल 2026 – प्रदेश के उद्योग, वाणिज्य, श्रम, आबकारी व सार्वजनिक उपक्रम मंत्री श्री लखनलाल देवांगन ने शानिवार को कहा कि हमारा कोरबा शहर तेजी के साथ बदल रहा है, तेजी के साथ संवर रहा है तथा शहर को नित नई उपलब्धियाँ प्राप्त हो रही हैं। उन्होंने कहा कि नगर निगम द्वारा स्थापित कोरबा रायफल शूटिंग रेंज बदलते कोरबा – संवरते कोरबा की एक और निशानी है, एक और प्रमाण है, उन्होंने कहा कि कोरबा के खिलाड़ियों, रायफल शूटिंग के क्षेत्र में अपना कैरियर बनाने वाले यहाँ के युवाओं, बच्चों व शूटिंग प्रेमियों को रायफल शूटिंग रेंज की यह बड़ी सौगात देने के लिये मैं महापौर श्रीमती संजूदेवी राजपूत, आयुक्त श्री आशुतोष पाण्डेय व सभापति श्री नूतन सिंह ठाकुर को बधाई एवं साधुवाद देता हूँ।

नगर पालिक निगम कोरबा द्वारा टीपीनगर स्थित प्रियदर्शनी इंदिरा स्टेडियम के पीछे कोरबा रायफल शूटिंग रेंज की स्थापना की गई है, यहाँ उल्लेखनीय है कि निगम के सभापति श्री नूतन सिंह ठाकुर जो कोरबा रायफल शूटिंग एकेडमी के सचिव भी हैं, के द्वारा आयुक्त श्री आशुतोष पाण्डेय के समक्ष प्रस्ताव रखा कि कोरबा में रायफल शूटिंग रेंज स्थापित किया जाये, इस प्रस्ताव पर महापौर श्रीमती संजूदेवी राजपूत व आयुक्त श्री आशुतोष पाण्डेय ने सहर्ष सहमति दी तथा कोरबा में रायफल शूटिंग रेंज स्थापित किया। शनिवार को आयोजित एक गरिमापूर्ण कार्यक्रम में प्रदेश के उद्योग मंत्री श्री लखनलाल देवांगन के मुख्य आतिथ्य व महापौर श्रीमती संजूदेवी राजपूत की अध्यक्षता में कोरबा रायफल शूटिंग रेंज का विधिवत शुभारंभ किया गया, उद्योग मंत्री श्री देवांगन ने लोकार्पण पट्टिका का अनावरण किया एवं फीता काटा तथा रायफल्स की पूजा अर्चना की एवं रायफल से शूटिंग कर शूटिंग रेंज का विधिवत शुभारंभ किया। इस अवसर पर उद्योग मंत्री श्री देवांगन ने दिये गये अपने उद्बोधन में आगे कहा कि प्रधानमंत्री श्री नरेन्द्र मोदी एवं प्रदेश के मुख्यमंत्री श्री विष्णुदेव साय खेलों के विकास व खेल सुविधायें बढ़ाने के लिये विशेष रूचि ले रहे हैं तथा हमारा देश खेलों के क्षेत्र में नित नई उपलब्धियाँ अर्जित कर रहा है, उन्होने कहा कि मुख्यमंत्री श्री विष्णुदेव साय ने मध्यक्षेत्र विकास प्राधिकरण की बैठक में जनजातीय बालक एवं बालिका क्रीडा परिषद के निर्माण हेतु 10-10 करोड़ रुपये की स्वीकृत दी है। उन्होने आगे कहा कि जहाँ तक नगर निगम कोरबा का प्रश्न है तो निगम ने अपने मूलभूत दायित्वों के सफल निर्वहन एवं निगम क्षेत्र के सर्वांगीण विकास के साथ-साथ कोरबा में खेल सुविधायें बढ़ाने के लिये व्यापक पैमाने पर कार्य किये हैं, जिससे हर कोई परिचित है। उन्होने कहा कि जब मैं महापौर था तो हाकी के जादूगर महान खिलाड़ी मेजर ध्यानचंद जी की प्रतिमा स्थापित की गई है तथा उस चौक का नाम मेजर ध्यानचंद चौक किया गया था, स्टेडियम के समीप स्वीमिंग पूल निर्मित हुआ था तथा ओपन थियेटर घंटाघर मैदान को संरक्षित किया गया, जहाँ पर नित नई क्रीडा गतिविधियाँ आज संचालित हो रहा है। उन्होने कहा कि कोरबा रायफल शूटिंग रेंज की स्थापना से रायफल शूटिंग के खिलाड़ियों को एक बड़ी सुविधा मिल चुकी है, वे यहाँ पर प्रैक्टिस कर सकेंगे तथा नेशनल व इंटरनेशनल प्लेटफार्म पर अपनी प्रतिभा का प्रदर्शन करते हुये कोरबा जिला व छत्तीसगढ़ का नाम रोशन करेगे। उन्होने कहा कि कोरबा रायफल शूटिंग एकेडमी को शूटिंग रेंज के विकास के लिये, यहाँ पर आधुनिक सुविधाओं की उपलब्धता के लिये, जो भी आवश्यक होगा वह सहयोग निश्चित रूप से दिया जायेगा।

**हम सबके लिये प्रसन्नता व गर्व का क्षण** – इस अवसर पर महापौर श्रीमती संजूदेवी राजपूत ने अपने उद्बोधन में कहा कि कोरबा में रायफल शूटिंग रेंज की स्थापना की गई, आज उद्योग मंत्री श्री देवांगन ने इसका शुभारंभ किया, यह हम सबके लिये प्रसन्नता व गर्व का क्षण है, हमें इस बात की विशेष खुशी है कि हमारे आयुक्त श्री आशुतोष पाण्डेय खेलों में विशेष रूचि रखते हैं तथा खेलों के विकास हेतु जो भी सुझाव उनके समक्ष रखे जाते हैं, उस पर वे पूरी इच्छाशक्ति के साथ कार्य करते हैं। महापौर श्रीमती राजपूत ने कहा कि कोरबा में खेल सुविधाओं की वृद्धि हेतु निगम ने उल्लेखनीय कार्य किये हैं, कोरबा रायफल शूटिंग रेंज के विकास हेतु एवं यहाँ पर बेहतर व अत्याधुनिक सुविधायें मुहैया कराने के लिये जो भी प्रस्ताव सामने लाया जायेगा, उस पर निश्चित रूप से काम होगा।

**सुविधायें बढ़ती है तो मिलता है आत्म संतोष** – इस अवसर पर आयुक्त श्री आशुतोष पाण्डेय ने अपने उद्बोधन में कहा कि शहर के विकास व मूलभूत सुविधाओं का प्रश्न हो या खेल सुविधायें बढ़ाने का सवाल हो, जिस भी क्षेत्र में सुविधायें बढ़ती है, निश्चित रूप से उससे आत्म संतोष प्राप्त होता है, कोरबा रायफल शूटिंग रेंज भी इन्हीं सुविधाओं में से एक है, मुझे खुशी है कि कम समय में व कम लागत पर इसकी स्थापना त्वरित गति से हुई, और आज इसका शुभारंभ माननीय उद्योग मंत्री जी के हाथों हो रहा है। उन्होने कहा कि पुरातन काल से ही हमारा भारत देश शूटिंग यानी लक्ष्य साधन में सर्वोत्कृष्ट रहा है, उन्होने कहा कि कोरबा रायफल शूटिंग एकेडमी पहली एकेडमी होगी जो बिना बहुत बड़े भवन के शुरू हो गई है, मैं विश्वास रखता हूँ कि एकेडमी के खिलाड़ी इस सुविधा का लाभ उठाते हुये नेशनल व इंटरनेशनल स्तर पर अपनी मजबूत दस्तक देंगे तथा कोरबा और छत्तीसगढ़ का नाम स्वर्णाक्षरों में लिखेंगे। उन्होने बताया कि शूटिंग रेंज में 10 मीटर रेंज का हाल उपलब्ध है, तो वहीं ओपन क्षेत्र में 25 मीटर व 50 मीटर के रेंज की व्यवस्था की गई है।

**कोरबा शहर के खिलाड़ियों शूटिंग प्रेमियों के लिये बड़ा तोहफा** – इस अवसर पर सभापति एवं कोरबा रायफल शूटिंग एकेडमी के सचिव श्री नूतन सिंह ठाकुर ने अपने उद्बोधन में कहा कि कोरबा के खिलाड़ियों एवं

रायफल शूटिंग के प्रेमियों के लिये यह एक बड़ा तोहफा आज प्राप्त हुआ, जिसके लिये मैं उद्योग मंत्री श्री देवांगन, महापौर श्रीमती राजपूत व आयुक्त श्री पाण्डेय को साधुवाद देता हूँ। उन्होंने कहा कि ओलंपिक जैसे खेलों में पदक प्राप्त करने में जब हम पीछे रह जाते हैं तो अफसोस होता है, किन्तु अब भारत खेलों के क्षेत्र में भी तेजी से आगे बढ़ रहा है तथा कुछ ऐसे खेल हैं जिसमें भारत ने विश्व स्तर पर अपना लोहा मनवाया है, इस मौके पर उन्होंने कोरबा रायफल शूटिंग रेंज ने अत्याधुनिक सुविधायें उपलब्ध कराने का आग्रह उद्योग मंत्री व महापौर से किया।

**कोरबा में खेलों के विकास में निगम की महत्वपूर्ण भूमिका** – इस अवसर पर जिला ओलंपिक संघ के अध्यक्ष श्री नौशाद खान ने अपने उद्बोधन में कहा कि कोरबा में खेलों के विकास एवं खेल सुविधायें मुहैया कराने में नगर पालिक निगम कोरबा की सदैव महत्वपूर्ण भूमिका रही है, इसी कड़ी में आज कोरबा रायफल शूटिंग रेंज की यह सौगात भी शहर को मिल चुकी है, जिसके लिये मैं उद्योग मंत्री श्री देवांगन, महापौर श्रीमती राजपूत व आयुक्त श्री पाण्डेय को साधुवाद देता हूँ। उन्होंने कहा कि रायफल शूटिंग के खिलाड़ी यहाँ पर प्रैक्टिस करेंगे, अपनी प्रतिभा को तराशेंगे तथा बड़े से बड़े प्लेटफार्म पर अपनी काबिलियत सिद्ध करेंगे।

**अन्य नजदीकी जिलों की अपेक्षा कोरबा में खेल सुविधायें अधिक** – इस अवसर पर कोरबा प्रेस क्लब के अध्यक्ष श्री राजेन्द्र जायसवाल ने अपने उद्बोधन में कहा कि खेल सुविधाओं के मामलों में निश्चित रूप से कोरबा अग्रणी है तथा अन्य नजदीकी जिलों की अपेक्षा कोरबा में खेल सुविधायें ज्यादा हैं। नगर निगम कोरबा ने खेल सुविधायें बढ़ाने की दिशा में लगातार कार्य किया है, निश्चित रूप से हम सब समझते हैं कि विकास कार्य होते ही रहते हैं, किन्तु आज जिस कार्य का शुभारंभ हुआ है, ऐसे कार्यों को मूर्त रूप देना निश्चित रूप से सराहनीय है, जिसके लिये मैं उद्योग मंत्री श्री देवांगन व निगम प्रशासन को धन्यवाद देता हूँ।

**बर्षों से उपेक्षित स्थल आज सुव्यवस्थित शूटिंग रेंज से हुआ सुसज्जित** – टी.पी.नगर स्थित इंदिरा प्रियदर्शनी इंदिरा स्टेडियम के पीछे जिस स्थल पर शूटिंग रेंज स्थापित किया गया, वह स्थान बर्षों से उपेक्षित पड़ा था, कचरे का ढेर लगा था, वहाँ पर असामाजिक गतिविधियों की संभावना भी रहती थी, वह उपेक्षित पड़ा स्थल निगम आयुक्त श्री आशुतोष पाण्डेय के प्रयास से आज सुव्यवस्थित रायफल शूटिंग रेंज के रूप में सुसज्जित हो चुका है, स्टेडियम के पीछे कबाड़ से भरा हाल कोरबा रायफल शूटिंग एकेडमी व इंडोर शूटिंग रेंज में तब्दील हो चुका है।

**उत्कृष्ट खिलाड़ियों का हुआ सम्मान** – इस मौके पर उद्योग मंत्री श्री देवांगन, महापौर श्रीमती राजपूत व अन्य अतिथियों ने विभिन्न खेलों में उत्कृष्ट प्रदर्शन करने वाले खिलाड़ियों का सम्मान किया। रायफल शूटिंग में श्रुति यादव, यामिनी बोर्डे, पीयूष सिंह, अजीत आनंद, आकाश सराफ व कोच नीरज निखिल, बास्केट बाल में आयुष्मान तनोजिया, कृष्णा कुशवाहा, फुटबाल में यामिनी प्रजापति, अभिषेक साव, व्हालीबाल में नंदा सिंह, हर्षू श्रीवास्तव, स्वीमिंग में पीयूष चन्द्रा, साराह ग्रेब्रियल, बॉक्सिंग जूनियर में अर्पित दुबे, गुलशन बोरकर, गौरी कर्ष, एच.डी.राय, इश्हाक कुजूर, विभा मिश्रा, बॉक्सिंग सीनियर में राजेश्वरी लहरे, अनय अग्रवाल, पूजा मिश्रा, हर्ष यादव, रोनिश कुजूर आदि खिलाड़ी सम्मानित हुये।

इस अवसर पर वरिष्ठ पार्षद नरेन्द्र देवांगन, पार्षद मथुरा बाई चंद्रा, मुकुंद सिंह कंवर, अपर आयुक्त विनय मिश्रा, प्रेस क्लब अध्यक्ष राजेन्द्र जायसवाल, जिला ओलंपिक संघ के अध्यक्ष नौशाद खान, कोरबा रायफल शूटिंग एकेडमी के अध्यक्ष महेश अग्रवाल, कोषाध्यक्ष रंजन प्रसाद, खेल अधिकारी आर.के.साहू, जोन कमिश्नर अखिलेश शुक्ला, नरेन्द्र मेहता, डॉ.विकास चन्द्रा, डॉ.जितेन्द्र कुमार, लक्ष्मी चौहान, उत्तम आदिले, संतोष केंवट, तारकेश्वर मिश्रा, रवि साही, सुरेन्द्र राजवाड़े, मंटू सिंह, प्रफुल्ल तिवारी, नरेन्द्र पाटनवार, अधिवक्ता रवि शर्मा, महेश्वर सिंह, सुमित सिंह, बेदिका अग्रवाल, सुषमा राज, रजनी अग्रवाल, सुदेश चन्द्रा, विक्की सिंह, रिकू साहू आदि के साथ विभिन्न खेल संघों के पदाधिकारी, खिलाड़ीगण व अन्य नागरिकगण उपस्थित थे।



